



அனுதின தியானம் (ஜனவரி 30)

யாத்திராகமம் 10:1-12:13

மத்தேயு 20:1-28

சங்கீதம் 25:1-15

நீதிமொழி. 6:6-11

இன்றைக்கு படிக்க வேண்டிய வேத பகுதி

"ஏனென்றால், அவர்கள் ஆரோக்கியமான உபதேசத்தைப் பொறுக்க மனதில்லாமல், செவித்தினவுள்ளவர்களாகி, தங்கள் சுய இச்சைகளுக்கேற்ற போதகர்களைத் தங்களுக்குத் திரளாகச் சேர்த்துக்," கொள்ளும் காலம் வரும் என்று அப்போஸ்தலனாகிய பவுல் இந்த கடைசி நாட்களைப் பற்றி தீர்க்கதரிசனமாக அறிவிக்கிறார் (2 தீமோத்தேயு 4: 3). 'ஆரோக்கியமான' என்பதற்கான கிரேக்க சொல் 'ஹுகியானோ' (hugiano) ஆகும். 'hygiene' என்ற ஆங்கிலச் சொல் அதிலிருந்து தோன்றியது. ஆகவே மேலேயுள்ள வசனத்தின் உண்மையான அர்த்தம், "அவர்கள்

ஆரோக்கியமான போதனைகளை (hygienic teaching) சகித்துக்கொள்ள முடியாத காலம் வரும்” என்பதாகும். “சகோதரரே, அவர்கள் அங்கே செய்கிற அனைத்தையும் நான் ஏற்றுகொள்ளா விட்டாலும் அவர்கள் மகிமையுள்ள சபையைப் பற்றி பேசுகிறார்கள்.” என்று சிலர் என்னிடம் கூறுகிறார்கள். ஒரு உதாரணமாக, நீங்கள் ஒரு உணவகத்திற்குச் சென்றால், நிச்சயமாக நீங்கள் ஒரு ஆரோக்கியமான சூழலைத் தேடுவீர்கள். சில நேரங்களில் உணவு சுவையாக இருந்தாலும், அந்த நல்ல உணவு சுத்தமானதாக இல்லாவிட்டால், அதன் விளைவு என்னவாக இருக்கும்? அது உங்கள் ஆரோக்கியத்தை மோசமாக பாதிக்கும். உங்களை பெலப்படுத்துவதற்கு பதிலாக அது வியாதியையும் சிதைவையும் தரும். மனித ஆத்தும சக்தி, இன்று கிறிஸ்தவமண்டலத்தில் பரிசுத்த ஆவியின் வல்லமைக்கு ஒரு போலியான மாற்றாக மாறிவிட்டது. கிறிஸ்தவத்தில் பெரும்பாலும் பரிசுத்த ஆவியின் வல்லமையாக ஆத்தும சக்தி

போலியான தோற்றமளிக்கிறது. ஒருவர்
வஞ்சகத்திலிருந்து தப்பிக்க வேண்டுமென்றால்,
ஆத்துமாவிற்குரியதையும் ஆவிக்குரியதையும்
பகுத்தறிய வேண்டும். இது இந்த காலத்தின் பெரும்
தேவையாயிருக்கிறது. கேட்கிரதற்குக் காதுள்ளவன்,
கேட்கக்கடவன்!

இன்றைய கட்டளை

இப்படியிருக்க, தன்னை நிற்கிறவனென்று
எண்ணுகிறவன் விழாதபடிக்கு
எச்சரிக்கையாயிருக்கக்கடவன்.

1 கொரிந்தியர் 10:12

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)